



De chi ies'a?



Idiom: Gherdëina
Meludia: Luca Langgartner
Test: Marc Senoner

Tu, sën muesses propi me dì chi che ie chël sentà cavia,
scenó cunësci pa n pue' duc, mé che chël ne me dij nia.
Cëla coche I zapa via, aldò iel I mu' de Zenz,
ciavëi sciche n spantedl y sciabiles sciche na credenz,
y vënter da vënder che I semea n linzuel da fën,
sce I tira do a si pere po' al gën che tla man si got sibe plën.
L ti semea danz spudà, mé che al fé iel d'Artijëi,
ma chësta me puza pa, chësc muessi sën savëi:

"Tu ma sën muessi propi damandé zeché: ie cialove da cavia ca y ala semea rati de
cunëscer ti pere. Possa pa vester che é fat la NAIA cun ël?"

Té ne te ei mpo mo mei udù a mëssa, ma dime ma, tu de chi ies'a?
La dunsela cun la plu bela cuessa, ma dime ma, tu de chi ies'a?
Chi fova pa ti nëine, te ciun ridl stes'a? Ma dime ma, tu de chi ies'a?
Cunësces'a mo la lires, o tan de ani es'a? Ma dime ma, tu de chi ies'a?

Uuh, chi ie pa chëla cavia, chël ulëssi sën bën mo savëi,
chëla ie una da snait, a chëla ti sbeva pu do duc i ëi.
Ie rat' de avëi audì bele suvënz d'ëila dala jënt dl luech,
I ie chëla cun i plu biegi gerani sun viere de cësadafuech.
Doi trëces, n ciurnëdl, la cieves sciche na ciafita,
me savëss' bën feter na granda sce la ne foss' nia la muta d'anda Rita.
Chësta ne ei mo mei spià, nia a marcià, nia a desmunté,

ie son massa curiëus, sën muessi jì a ti la taché:

"Ehhm, oi ch'la jäuna. Ehhm, ulove mé damandé, ma tu tires bën mpo do....eehm...po' pa vester che te ies...ti ma...ti mami...ti...o di pere?"

Té ne te ei mpo mo mei udù a mëssa, ma dime ma, tu de chi ies'a?
La dunsela cun la plu bela cuessa, ma dime ma, tu de chi ies'a?
Chi fova pa ti näine, te ciun ridl stes'a? Ma dime ma, tu de chi ies'a?
Cunëscès'a mo la lires, o tan de ani es'a? Ma dime ma, tu de chi ies'a?

Hmm, ma cël'ti ma plu avisa, ie rat' mpo d'avëi capì,
ne ie pa chëla si anda, chëla che à ch'l gran garni?
Si pere mprësta schi, ntlëuta fovel n bon de ziplé,
I à pa ch'l gran Cayenne, targa EBE.
Al Garda ai n cuatier, iló sta sën la fëna,
mucedà cun n auter ajache ne jiva nia la chienà,
y si fra ie n tel gran studià, ora per l mond, ma i ne sà nia ulà,
Franzl sà segur, sën damandi pa:

"Oioi Franzl, tu, tu che te ses for dut...ehhm, te lecordes'a ch'l mut che fova pa ferlëigher y che fova pa jit a studië da aucat...ehhhm, ses'a tu cie fin che chël à fat?"

Té ne te ei mpo mo mei udù a mëssa, ma dime ma, tu de chi ies'a?
La dunsela cun la plu bela cuessa, ma dime ma, tu de chi ies'a?
Chi fova pa ti näine, te ciun ridl stes'a? Ma dime ma, tu de chi ies'a?
Cunëscès'a mo la lires, o tan de ani es'a? Ma dime ma, tu de chi ies'a?_